



Kunsill
tal-Unjoni Ewropea

Brussell, 2 ta' Mejju 2023
(OR. en)

8904/23
ADD 7

**Fajl Interistituzzjonali:
2023/0124(COD)**

MI 357
ENT 89
ENV 440
CHIMIE 39
IND 210
CONSOM 153
SAN 227
IA 92
CODEC 762

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' April 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2023) 115 final
Sugġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Propost għal Regolament tal-Parlament Ewropew u tal-Kunsill dwar deterġenti u aġenti tensjoattivi, li jemenda r-Regolament (UE) 2019/1020 u li jħassar ir-Regolament (KE) Nru 648/2004

Id-delegazzjonijiet isibu meħmuż id-dokument SWD(2023) 115 final.

Mehmuż: SWD(2023) 115 final



IL-KUMMISSJONI
EWROPEA

Brussell, 28.4.2023
SWD(2023) 115 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Propost ghal Regolament tal-Parlament Ewropew u tal-Kunsill
dwar deterġenti u aġenti tensjoattivi, li jemenda r-Regolament (UE) 2019/1020 u li
jhassar ir-Regolament (KE) Nru 648/2004

{COM(2023) 217 final} - {SEC(2023) 170 final} - {SWD(2023) 113 final} -
{SWD(2023) 114 final}

Skeda tas-Sommarju Eżekuttiv
Valutazzjoni tal-impatt dwar proposta għal Regolament tal-Parlament Ewropew u tal-Kunsill dwar id-deterġenti u l-aġenti tensjoattivi, li jemenda r-Regolament (UE) 2019/1020 u li jħassar ir-Regolament (KE) Nru 648/2004
A. Htieġa li tittiehed azzjoni
X'inhi l-problema u għaliex hija problema fil-livell tal-UE?
Ir-Regolament (KE) Nru 648/2004 dwar deterġenti ("ir-Regolament dwar id-Deterġenti") jarmonizza r-regoli għall-bejgħ tad-deterġenti u tal-aġenti tensjoattivi¹ fis-suq. Huwa jistabbilixxi rekwiżiti stretti ta' bijodegradabbiltà għall-aġenti tensjoattivi, limiti standardizzati għall-fosforu fil-ħasil tal-ħwejje għall-konsumatur u fil-magni tal-ħasil tal-platti awtomatiċi u rekwiżiti speċifiċi ta' tikkettar biex l-utenti finali jigu infurmati dwar il-preżenza ta' ċerti ingredjenti fid-deterġenti (eż. fwejjaħ allergeniċi) u biex ikunu jistgħu jagħmlu għażliet infurmati. Filwaqt li tibni fuq is-sejbiet tal-evalwazzjoni tad-deterġenti², din il-valutazzjoni tal-impatt tidentifika żewġ problemi, jiġifieri: Ir-Regolament dwar id-Deterġenti ma jqisx l-iżviluppi ġodda fis-suq. Mill-adozzjoni tar-Regolament fl-2004 ġew żviluppati prodotti innovattivi u prattiki ġodda sostenibbli, li r-regoli attwali ma jakkomodawx (prodotti tat-tindif mikrobiċi) jew ma huwiex ċar jekk u kif jakkomodawhom (il-bejgħ tar-rikariki). Nuqqas ta' rekwiżiti effiċjenti ta' informazzjoni għad-deterġenti: It-trikkib leġiżlattiv bejn ir-Regolament dwar id-Deterġenti u r-Regolamenti CLP³ spiss iwassal għat-tikkettar tal-istess sustanza darbtejn jew tliet darbtejn fuq l-istess tikketta u xi drabi taħt ismijiet kompletament differenti. Jeżisti wkoll trikkib ieħor bejn dawn il-biċċiet ta' leġiżlazzjoni tal-UE, jiġifieri duplikazzjoni fl-informazzjoni dwar ir-reazzjoni ta' emerġenza relatata mas-saħħa għad-deterġenti kklassifikati bħala perikolużi skont ir-Regolament CLP (skedi tad-data dwar l-ingredjenti skont ir-Regolament dwar id-Deterġenti u informazzjoni għaċ-ċentri tal-avvelenament skont is-CLP).
X'għandu jinkiseb?
Din l-inizjattiva tgħin biex jinkiseb livell għoli ta' protezzjoni għas-saħħa u għall-ambjent, kif ukoll biex ikompli jiġi żgurat il-funzjonament effettiv tas-suq uniku għad-deterġenti. B'mod aktar speċifiku, din l-inizjattiva għandha l-għan li tiċċara u taġġorna r-regoli, biex: - toħloq kundizzjonijiet ekwi u tippermetti prodotti innovattivi u prattiki ġodda sostenibbli, - tipprovdi protezzjoni ottimizzata għas-saħħa u għall-ambjent, - tnaqqas il-piż għall-manifatturi tad-deterġenti, - ittejjeb il-fehim tal-konsumatur u l-għarfien tat-tikketti, billi tissimplifika u tirrazzjonalizza r-rekwiżiti eżistenti tat-tikkettar fir-Regolament dwar id-Deterġenti.
X'inhu l-valur miżjud ta' azzjoni fil-livell tal-UE (sussidjarjetà)?
L-evalwazzjoni tar-Regolament dwar id-deterġenti kkonkludiet li l-valur miżjud li jkun hemm regoli standardizzati għat-tqegħid fis-suq u għall-introduzzjoni fis-suq tad-deterġenti ma kienx ikkontestat⁴. Azzjoni regolatorja fil-livell tal-UE se tiżgura kuntest regolatorju li jippermetti l-innovazzjoni għal tipi ġodda ta' prodotti, tekniki ġodda ta' kummerċjalizzazzjoni u teknoloġiji ġodda tat-tikkettar fis-suq uniku kollu, filwaqt li tipprovdi l-istess livell ta' protezzjoni għas-saħħa u għall-ambjent fl-UE kollha.
B. Soluzzjonijiet

¹ L-aġenti tensjoattivi huma aġenti li jaħdmu fuq is-superfiċe li jgħinu biex ikissru l-interfaċċa bejn l-ilma u ż-żjut u/jew il-ħmieġ. Huma wieħed mill-ingredjenti ewlenin użati fid-deterġenti.

² L-Evalwazzjoni tar-Regolament (KE) Nru 648/2004 tal-Parlament Ewropew u tal-Kunsill tal-31 ta' Marzu 2004 dwar deterġenti, [SWD\(2019\)298](#)

³ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlittiet, li jemenda u jħassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006

⁴ Idem.

X'inhuma d-diversi għażliet sabiex jintlaħqu l-oġġettivi? Hemm għażla ppreferuta jew le? Jekk le, għaliex?

Minbarra x-xenarju bażi ta' ebda azzjoni, din il-valutazzjoni tal-impatt tidentifika **żewġ għażliet (1a u 1b)** biex tiġi indirizzata l-problema 1 (żviluppi għodda fis-suq li ma jiġux ikkunsidrati), u **żewġ għażliet (2a u 2b)** biex tiġi indirizzata l-problema 2 (nuqqas ta' rekwiżiti effiċjenti ta' informazzjoni).

Għażla 1a

Din tiżgura li l-konsumaturi jirċievu l-informazzjoni meħtieġa meta jixtru deterġenti rikarikati u li r-regoli jkunu l-istess għall-manifatturi kollha tad-deterġenti. Il-prodotti tat-tindif mikrobiċi jiddaħħlu fil-kamp ta' applikazzjoni tar-Regolament dwar id-Deterġenti u jiġu imposti rekwiżiti minimi ta' informazzjoni (tikketta) sabiex l-utenti finali jkunu jistgħu jiġu infurmati dwar il-preżenza ta' mikrobi fil-prodott, li permezz tagħhom tinkiseb il-funzjoni tat-tindif.

Għażla 1b

Din l-għażla tibni fuq l-għażla 1a fir-rigward tal-bejgħ tar-rikariki billi tipproponi, barra minn hekk, l-introduzzjoni ta' tikkettar diġitali għad-deterġenti rikarikati. Biex tiġi ffaċilitata aktar din il-prattika sostenibbli u jiġi sfruttat il-potenzjal sħiħ tagħha, l-informazzjoni kollha tat-tikkettar meħtieġa skont ir-Regolament dwar id-Deterġenti minbarra l-istruzzjonijiet dwar id-dożaġġ tista' tiġi pprovduta permezz ta' tikketta diġitali.

Fir-rigward tal-prodotti tat-tindif mikrobiċi, l-għażla 1b tipproponi l-introduzzjoni ta' rekwiżiti ta' ġestjoni tar-riskju għal dawn il-prodotti. Dawn jinkludu kriterji ġeneriċi għall-użu tal-mikrobi fid-deterġenti, rekwiżiti ta' tikkettar, ċerti restrizzjonijiet fuq l-użu tal-mikrobi u klawżola ta' rieżami.

Għażla 2a

B'din l-għażla, l-iskeda tad-*data* dwar l-ingredjenti tiġi abolita kemm għad-deterġenti perikolużi kif ukoll għal dawk mhux perikolużi. L-għażla tissuggerixxi wkoll li jiġu simplifikati r-rekwiżiti tat-tikkettar u li tiġi introdotta l-possibbiltà ta' tikkettar diġitali.

Is-simplifikazzjoni tista' tinkiseb jew permezz ta' tikkettar darba biss (f'konformità mar-regoli aktar stretti, **is-subgħażla 1**); jew billi jitneħħew id-dispożizzjonijiet duplikati mir-Regolament dwar id-Deterġenti (**is-subgħażla 2**).

Billi jagħżlu t-tikkettar diġitali, il-manifatturi jibbenefikaw ukoll mill-possibbiltà li jipprovdu ċerta informazzjoni biss permezz tat-tikketta diġitali. Jekk jiġu applikati prinċipji obligatorji għat-tikkettar diġitali, il-manifatturi jkunu jistgħu jqiegħdu biss tikketti diġitali fuq il-prodotti tagħhom.

Għażla 2b

Din l-għażla tipproponi li jitneħħa biss ir-rekwiżit duplikat li tiġi pprovduta skeda tad-*data* dwar l-ingredjenti għad-deterġenti perikolużi u li tinzamm għad-deterġenti mhux perikolużi skont ir-Regolament dwar id-Deterġenti. F'termini ta' tikkettar, l-għażla 2b hija l-istess bħall-għażla 2a hawn fuq.

Il-valutazzjoni tal-impatt tidentifika l-għażliet 1b u 2b bħala l-kombinazzjoni ppreferuta ta' għażliet.

X'inhuma l-fehmiet tal-partijiet ikkonċernati differenti? Liema għażla u min jappoġġaha?

L-għażla 2b hija aċċettata b'mod wiesa' mill-partijiet ikkonċernati kollha (inklużi l-industrija, l-awtoritajiet pubbliċi u r-rappreżentanti tas-soċjetà ċivili). L-attivitajiet ta' konsultazzjoni kkonfermaw appoġġ wiesa' għad-digitalizzazzjoni ta' xi informazzjoni tat-tikketta u għaż-żamma tal-iskeda tad-*data* dwar l-ingredjenti għad-deterġenti mhux perikolużi.

F'termini tas-subgħażliet biex jiġu ssimplifikati r-rekwiżiti tat-tikkettar, l-industrija ppreferiet kemxejn l-eliminazzjoni tar-rekwiżiti duplikati skont ir-Regolament dwar id-Deterġenti (is-subgħażla 2) iżda wriet ukoll appoġġ wiesa' għall-ewwel subgħażla, li kienet ippreferuta wkoll minn tipi oħra ta' partijiet ikkonċernati, b'mod partikolari l-awtoritajiet pubbliċi u r-rappreżentanti tas-soċjetà ċivili.

Ġie riċevut ukoll appoġġ wiesa' għall-iffaċilitar u għad-digitalizzazzjoni tal-bejgħ tar-rikariki skont l-għażla 1b. Ta' min jinnota, madankollu, li l-organizzazzjonijiet tan-negozju u l-kumpaniji akbar urew anqas appoġġ għaż-żieda ta' rekwiżiti għall-bejgħ tar-rikariki fir-Regolament dwar id-Deterġenti meta mqabbla ma' partijiet ikkonċernati oħra bħan-negozji żgħir u ta' daqs medju (SMEs), l-NGOs, u l-organizzazzjonijiet ambjentali u tal-konsumatur.

L-introduzzjoni ta' kriterji ġeneriċi għall-ġestjoni tar-riskju tal-prodotti tat-tindif mikrobiċi ma kinitx appoġġata

b'mod wiesa' fost il-mizuri proposti għall-ġestjoni tar-riskju⁵.

Ta' min jinnota, madankollu, li l-partijiet ikkonċernati tal-industrija rrapportaw li l-introduzzjoni ta' rekwiżiti għall-prodotti tat-tindif mikrobiċi b'mod ġenerali skont ir-Regolament dwar id-Deterġenti timponi piż regolatorju mhux meħtieġ⁶.

C. Impatti tal-għażla ppreferuta

X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?

L-għażliet ippreferuti huma mistennija li jġibu benefiċċji f'termini ta' **tnaqqis tal-piżijiet u ffrankar fil-kostijiet għall-industrija**, kif ukoll **tikketti tad-deterġenti aktar legġibbli**.

Huma mistennija wkoll li jnaqqsu l-piżijiet fuq il-kumpaniji f'termini tar-rekwiżiti estensivi u sovrapposti tat-tikkettar skont il-qafas regolatorju aktar wiesa' tal-UE applikabbli għad-deterġenti, b'mod partikolari billi jeliminaw id-duplikazzjonijiet kollha fir-rekwiżiti ta' informazzjoni u billi joffru flessibilità fl-għoti ta' ċerta informazzjoni tat-tikketta permezz ta' tikketta diġitali.

Ikun hemm ukoll ekonomiji ta' skala fis-sens li l-isparju fiżiku tat-tikketta jista' jippermetti aktar lingwi, li jfisser li jiġu ffrankati kostijiet f'termini tad-distribuzzjoni tal-bejgħ, u jinkiseb il-potenzjal shiħ tas-suq uniku għad-deterġenti.

L-istabbiliment ta' kriterji armonizzati u l-kjarifika tar-rekwiżiti għal prodotti aktar ekoloġiċi (prodotti tat-tindif mikrobiċi) u prattiki godda sostenibbli se **jiffaċilitaw it-tranżizzjoni ekoloġika filwaqt li jiżguraw li l-innovazzjoni ma tiġix imxekkla**.

Il-kombinazzjoni tal-għażliet 1b u 2b **tiżgura wkoll livell għoli ta' protezzjoni għas-saħħa u għall-ambjent**. Mizuri godda ta' ġestjoni tar-riskju għall-prodotti tat-tindif mikrobiċi se jiżguraw li l-mikrobi użati fid-deterġenti jkunu sikuri kemm minn perspettiva tas-saħħa kif ukoll minn perspettiva ambjentali u se jippermettu lill-utenti finali jagħmlu għażliet infurmati u jiproteġu lilhom infushom aħjar jekk ikollhom xi sensittività jew vulnerabbiltà minn qabel għall-mikrobi.

Struzzjonijiet dwar l-użu mmirati u ssimplifikati fuq it-tikketta se jippermettu wkoll lill-utenti tal-prodotti jużaw dawn il-prodotti b'mod korrett, u b'hekk jipprovdu protezzjoni ambjentali ottimizzata. Barra minn hekk, rekwiżiti speċifiċi għall-bejgħ tar-rikariki se jiżguraw li l-konsumaturi jirċievu l-informazzjoni rilevanti kollha dwar is-sikurezza u l-użu meta jixtru deterġenti rikarikati u se jippromwovu prattika sostenibbli li għandha benefiċċji ambjentali sinifikanti f'termini ta' skart mill-imballaġġ.

Jekk xi informazzjoni tat-tikkettar tkun tista' tiġi pprovduta biss b'mod diġitali, dan ikompli jnaqqas l-iskart li jirriżulta mir-rimi ta' stokk ta' tikketti mhux użati.

Ir-razzjonalizzazzjoni u s-simplifikazzjoni tar-rekwiżiti tat-tikkettar se jagħmlu **t-tikketti tad-deterġenti aktar legġibbli u aktar faċli biex jinftehm**, li jippermetti lill-utenti finali jsibu l-informazzjoni rilevanti aktar faċilment u malajr, li huwa kruċjali, speċjalment f'każ ta' incident. L-ittikkettar tal-ingredjenti darba biss, abbażi tar-regoli applikabbli aktar stretti (l-għażla 2b, is-subgħażla 1), se joffri livell ogħla ta' protezzjoni tas-saħħa.

Barra minn hekk, l-introduzzjoni ta' tikkettar diġitali fakultattiv, minn naħa se tipprovdi **faċilità addizzjonali ta' użu u għarfien**, peress li l-informazzjoni essenzjali li jifdal fuq it-tikketta fiżika ssir aktar ċara, u min-naħa l-oħra **tagħti benefiċċji addizzjonali għall-utenti vulnerabbli u b'vista batuta**. Se jiġu introdotti prinċipji diġitali, li se japplikaw meta l-manifatturi tad-deterġenti jiddeċiedu li jittikkettaw b'mod diġitali. Dawn se jkomplu jissalvagwardjaw il-livell għoli ta' protezzjoni tas-saħħa.

Fl-aħħar nett, iż-żamma tal-iskeda tad-*data* dwar l-ingredjenti għad-deterġenti mhux perikolużi skont ir-Regolament dwar id-Deterġenti se tiżgura li l-livell ta' protezzjoni jibqa' għoli ħafna.

Bl-għażla ppreferuta, il-**funzjonament tas-suq uniku** jibbenefika mill-introduzzjoni ta' normi armonizzati għall-prodotti tat-tindif mikrobiku u għall-bejgħ tar-rikariki, li se tipprevjeni l-ħolqien ta' regoli nazzjonali diverġenti.

L-għażla ppreferuta ma hija se tinvolvi l-ebda kost jew se tinvolvi biss kostijiet neglġibbli għall-kumpaniji, u xi ffrankar tal-kostijiet. L-akbar impatt – fil-forma ta' ffrankar tal-kostijiet – jirriżulta mill-abolizzjoni tal-iskedi tad-*data* dwar l-ingredjenti għad-deterġenti perikolużi, **b'iffrankar annwali stmat ta' madwar EUR 7 miljun fis-sena**.

⁵ L-introduzzjoni ta' rekwiżiti ta' tikkettar taħt l-għażla 1a kienet l-aktar għażla ppreferuta

⁶ Dan jikkonċerna l-introduzzjoni ta' rekwiżiti b'mod ġenerali, jiġifieri kemm taħt l-għażla ppreferuta 1a kif ukoll taħt l-għażla ppreferuta 1b.

Huma mistennija piżijiet żgħar addizzjonali minħabba r-rekwiżiti ta' ġestjoni tar-riskju għall-prodotti tat-tindif mikrobiċi, li jammontaw għal madwar EUR 200 000 fis-sena għal kull kumpanija⁷. Madankollu, din hija l-ogħla stima, li wisq probabbli tvarja skont fatturi differenti (eż. id-daqs tal-kumpanija jew tal-portafoll tal-prodotti). L-eliminazzjoni tat-trikkib regolatorju se tiżgura konsistenza akbar mal-qafas regolatorju aktar wiesa' tal-UE applikabbli għad-deterġenti, u d-digitalizzazzjoni tat-tikketti tad-deterġenti hija konformi mat-tranżizzjoni ġenerali għall-era diġitali u ma' inizjattivi paralleli ta' digitalizzazzjoni għat-tikketti tas-sustanzi kimiċi.
X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)? Huma mistennija total ta' madwar EUR 400 000 ta' kostijiet ta' familjarizzazzjoni ta' darba għall-industrija tad-deterġenti bħala riżultat tar-Regolament dwar id-Deterġenti rivedut. L-iżgurar li l-prodotti tat-tindif bil-mikrobi jkunu sikuri għall-użu permezz tal-introduzzjoni ta' rekwiżiti ta' ġestjoni tar-riskju jiġi b'kost għall-manifatturi ta' dawn il-prodotti (l-aktar SMEs) fil-medda ta' EUR 200 000 fis-sena għal kull kumpanija. Jistgħu jinholqu wkoll kostijiet żgħira għall-adattament tas-siti web eżistenti għat-tikkettar diġitali għal kwalunkwe manifattur li jagħzel dan b'mod volontarju. Jista' jkun hemm żieda żgħira fil-kostijiet tal-infurzar għall-awtoritajiet pubbliċi bħala riżultat tat-tkabbir mistenni fil-bejgħ tar-rikariki tad-deterġenti u b'kont meħud li l-attivitajiet ta' infurzar attwali probabbilment ma humiex estensivi, minħabba n-nuqqas ta' ċarezza fil-qafas eżistenti.
X'inhuma l-impatti fuq l-SMEs u l-kompetittività? L-iżgurar li l-prodotti tat-tindif mikrobiċi jkunu sikuri għall-użu permezz tal-introduzzjoni ta' rekwiżiti ta' ġestjoni tar-riskju jiġi b'kost għall-manifatturi (l-aktar SMEs) fil-medda ta' EUR 200 000 fis-sena għal kull kumpanija. Madankollu, din hija stima superjuri, li hija probabbli ħafna li tvarja skont fatturi differenti (eż. id-daqs tal-kumpanija jew tal-portafoll). Dawn, għalhekk, ma jkollhomx impatt negattiv fuq il-manifatturi (l-aktar SMEs), li matul il-konsultazzjonijiet immirati rappurtaw li dawn il-kostijiet huma fil-medda aċċettabbli. L-istabbiliment ta' kriterji armonizzati u l-kjarifika tar-rekwiżiti għall-prodotti tat-tindif bil-mikrobi u għall-bejgħ tar-rikariki se jiffaċilitaw it-tranżizzjoni ekoloġika filwaqt li jiżguraw li l-innovazzjoni ma tiġix imxekkla. Minħabba li dawn is-segmenti tas-suq bħalissa huma ddominati mill-SMEs, dan se jkompli jżid l-aċċess u l-integrazzjoni tagħhom fil-ktajjen tal-valur u fis-suq b'mod ġenerali. F'termini ta' kompetittività settorjali, l-għażla 1b tappoġġa l-iżvilupp ta' kanali ta' distribuzzjoni ta' rikarika, li jistgħu jattiraw parteċipanti godda (x'aktarx SMEs) f'dan is-suq. L-għażla 2b flimkien ma' 1b se tippermetti lill-SMEs jiksbu l-benefiċċji tal-era diġitali u se twassal għal tnaqqis potenzjali fil-piżijiet u għal iffrankar tal-kostijiet, bl-istess mod bħal fil-każ ta' kumpaniji akbar. L-indirizzar tat-trikkib u tad-duplikazzjonijiet legali identifikati se jeħles lill-manifatturi mill-obbligu attwali li jsemmu l-istess sustanza aktar minn darba fuq it-tikketta tal-prodott tagħhom. L-ċaqliq ta' xi informazzjoni għat-tikketta diġitali se jirriżulta fi ffrankar fil-kostijiet, peress li t-tikketti diġitali huma aktar faċli u jiswew anqas biex jiġu aġġornati mit-tikketti fiżiċi. It-tnaqqis tal-ammont ta' informazzjoni meħtieġa fuq it-tikketta fiżika jista' jtejjeb il-moviment liberu tad-deterġenti fis-27 pajjiż kollha tal-UE. Dan ikun megħjun ukoll bil-possibbiltà li jiġu inklużi aktar lingwi fuq it-tikketti fiżiċi, billi xi informazzjoni titmexxa taħt tikketta diġitali. Dan jappoġġa żieda fl-investiment u fl-ekonomija ta' skala. Jinkiseb ukoll tnaqqis fil-piżijiet L-iffrankar annwali tal-kostijiet bħala riżultat tal-eliminazzjoni tal-iskedi tad-data dwar l-ingredjenti għad-deterġenti perikolużi u l-faċilitazzjoni tal-bejgħ tar-rikariki taħt l-għażla 2a se jkun ta' benefiċċju għall-SMEs bl-istess mod bħal dak għall-kumpaniji akbar. Bl-istess mod, l-għażla 2a hija mistennija wkoll li tnaqqas il-piżijiet tal-operaturi ekonomiċi f'termini tar-rekwiżiti estensivi u sovrapposti tat-tikkettar skont il-qafas regolatorju aktar wiesa' tal-UE applikabbli għad-deterġenti, b'mod partikolari billi telimina d-duplikazzjonijiet kollha fir-rekwiżiti ta' informazzjoni u billi toffri flessibbiltà fl-għoti ta' ċerta informazzjoni tat-tikketta permezz ta' tikketta diġitali.
Se jkun hemm impatti sinifikanti fuq il-baġits u l-amministrazzjonijiet nazzjonali? Le, għalkemm l-awtoritajiet nazzjonali jistgħu jiffaċċjaw xi kostijiet ta' adattament biex jaġġustaw għar-Regolament il-ġdid. Fir-rigward tal-infurzar tat-tikkettar diġitali, dan mhux se jkollu impatt sinifikanti, peress li l-awtoritajiet tas-sorveljanza tas-suq diġà għandhom litteriżmu diġitali u jitrattaw l-apparat diġitali bħala parti mill-

⁷ Huwa stmat li jistgħu jiġu affettwati 25 kumpanija fl-UE li jipproduċu prodotti mikrobiċi.

mandat professjonali tagħhom.
Se jkun hemm impatti sinifikanti oħrajn?
Ma gie identifikat l-ebda impatt sinifikanti ieħor.
Proporzjonalità?
L-għażla ppreferuta tikkonforma mal-prinċipju tal-proporzjonalità. Ma taqbiżx dak li huwa meħtieġ sabiex jintlaħqu l-oġettivi segwiti. Ir-reqwiziti ta' ġestjoni tar-riskju għall-prodotti tat-tindif mikrobiċi huma l-minimu meħtieġ biex tiġi żgurata protezzjoni ambjentali u tas-saħħa suffiċjenti. Il-bejgħ tar-rikariki se jiġi ffaċilitat, u dan se jwassal għal tnaqqis fil-piżijiet għall-manifatturi u benefiċċji pożittivi għas-saħħa u għall-ambjent. Id-digitalizzazzjoni tat-tikketti se tibqa' fakultattiva. Kull meta tintuża, din se tkun akkumpanjata mill-prinċipji ġenerali tat-tikkettar diġitali, sabiex jiġu żgurati l-kwalità u l-aċċessibbiltà tal-informazzjoni pprovduta b'mod diġitali. F'konformità mal-approċċ li se jittieħed dwar it-tikkettar diġitali għas-CLP u l-prodotti fertilizzanti⁸, hekk kif tinkiseb l-esperjenza u l-fiduċja fit-tikkettar diġitali, jista' jkun possibbli li fil-futur jiżdied l-ammont ta' informazzjoni disponibbli b'mod diġitali, li jista' jkompli jżid il-potenzjal ta' simplifikazzjoni għall-industrija.
D. Segwitu
Meta se tiġi rieżaminata l-politika?
Ir-Regolament dwar id-Deterġenti rivedut se jiġi evalwat 5 snin wara li jidhol fis-seħħ.

⁸ https://ec.europa.eu/info/law/better-regulation/have-your-say/initiatives/12992-Chemicals-simplification-and-digitalisation-of-labelling-requirements_mt